



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૬૦૦૧:૨૦૧૫ પ્રમાણિત સંસ્થા),

"સમૃદ્ધિ", છઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૮૯૯૯૯

ફેક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૧૬/૦૫/૨૦૨૩

તંત્રીશ્રી, _____ સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(સેક્રેટરી જનરલ)

ચેમ્બરના કારકિર્દી માર્ગદર્શન મહોત્સવમાં ઓરો યુનિવર્સિટીના પ્રાધ્યાપકોએ વિદ્યાર્થીઓને બિજનેસ મેનેજમેન્ટ, હોસ્પિટાલિટી મેનેજમેન્ટ, ઇન્ફોર્મેશન ટેકનોલોજી, લો, લિબરલ આર્ટ્સ એન્ડ હયુમન સાયન્સીસ વિષે માર્ગદર્શન આપ્યું

સુરત. ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રીના ઉપક્રમે તા. ૮ મેથી ૧૬ મે, ૨૦૨૩ સુધી સાંજે ૪:૦૦ કલાકે સમૃદ્ધિ, નાનપુરા, સુરત ખાતે ધો. ૧૨ પછી વિદ્યાર્થીઓ યોગ્ય દિશામાં કારકિર્દી ઘડી શકે તે હેતુથી તેઓને માર્ગદર્શન આપવાના હેતુથી ધો. ૧૨ પછી શું? વિષય પર કારકિર્દી માર્ગદર્શન મહોત્સવનું આયોજન કરવામાં આવ્યું છે. આ મહોત્સવના આયોજન માટે ચેમ્બરની એજ્યુકેશનલ ઇન્સ્ટિટ્યુટ એન્ડ યુનિવર્સિટી લાયઝન કમિટીએ મહત્વની ભૂમિકા ભજવી છે.

શનિવાર, તા. ૧૩ મે, ૨૦૨૩ ના રોજ ઓરો યુનિવર્સિટીના પ્રાધ્યાપકો ડૉ. મેધના ડાંગી, ડૉ. શિલ્પી શર્મા, ડૉ. પ્રિયા રાજકુમાર, અવિનાશ એન્જીનિયર, ડૉ. પાપરી દાસ અને વિમલ શુક્લાએ ધો. ૧૨ પછી વિદ્યાર્થીઓને કારકિર્દી ઘડતર માટે રહેલી અમૂલ્ય તકો વિષે માર્ગદર્શન આપ્યું હતું.

ઓરો યુનિવર્સિટીના પ્રાધ્યાપકોએ જણાવ્યું હતું કે, ધોરણ ૧૨ પછી લિબરલ આર્ટ્સના વિદ્યાર્થીઓ ડિજીટલ માર્કેટિંગ, હયુમન રિસોર્સિસ, ટેક્નોલોજી, હેલ્થકેર મેનેજમેન્ટ, ગ્રાફિક ડિઝાઇન, એનજીઓ મેનેજમેન્ટમાં કારકિર્દી બનાવી શકે છે. લિબરલ આર્ટ્સમાં પબ્લિક પોલિસી, સાયકોલોજી/સોશિયોલોજી,

ઇતિહાસ, ફિલોસોફી, અંગ્રેજી, આર્ટ, પોલિટિકલ સાયન્સમાં અભ્યાસ કરી શકાય છે. પ્રાધ્યાપકોએ વિદ્યાર્થીઓને લિટરેચર, ફિલોસોફી, સાયન્સ, મેથ્સ, સોશિયલ સાયન્સ અને મેનેજમેન્ટ સંબંધિત વિવિધ કોર્સિસ વિષે પણ વિસ્તૃત માહિતી આપી હતી.

આ ઉપરાંત વિદ્યાર્થીઓ બિજનેસ મેનેજમેન્ટ, હોસ્પિટાલિટી મેનેજમેન્ટ, ઇન્ફોર્મેશન ટેકનોલોજી, લો, લિબરલ આર્ટ્સ એન્ડ હયુમન સાયન્સીસ સંબંધિત અભ્યાસ કરીને પણ કારકિર્દી બનાવી શકે છે તેમ પ્રાધ્યાપકોએ જણાવ્યું હતું. વિદ્યાર્થીઓ એલએલબી કરીને સાયબર સિક્યુરિટી એન્ડ ફોરેન્સીકમાં સ્પેશ્યલાઈઝ કરી શકે છે. તદ્વપરાંત બીબીએ તથા એમબીએ કરીને વિદ્યાર્થીઓ ફાયનાન્સ, માર્કેટિંગ તેમજ હયુમન રિસોર્સિસના ક્ષેત્રમાં કારકિર્દી બનાવી શકે છે.

પ્રાધ્યાપકોએ વધુમાં જણાવ્યું હતું કે, ઓરો યુનિવર્સિટીમાં વિદ્યાર્થીઓને વિવિધ અભ્યાસની સાથે માર્કેટિંગ, ઓર્ગનાઇઝેશન બિહેવિયર, સ્ટ્રેટેજિક મેનેજમેન્ટ, એકાઉન્ટિંગ, એચ.આર. એન્ડ પ્રેક્ટિકલ નોલેજ પણ જાળકારી આપવામાં આવે છે.

ચેમ્બરના વાઈસ પ્રેસિડેન્ટ ઈલેક્ટ વિજય મેવાવાલાએ સ્વાગત પ્રવચન કર્યું હતું. ગૃહ ચેરમેન નિબિલ મદ્રાસીએ કાર્યક્રમનું સંચાલન કર્યું હતું અને કાર્યક્રમની રૂપરેખા આપી સર્વેનો આભાર માન્યો હતો. ઓરો યુનિવર્સિટીના પ્રાધ્યાપકોએ વિદ્યાર્થીઓ અને વાલીઓના વિવિધ સવાલોના જવાબ આપ્યા હતા અને ત્યારબાદ કાર્યક્રમનું સમાપન થયું હતું.